

Intervent tal-President Metsola fil-Kunsill Ewropew straordinarju
It-Tlieta 17 ta' Ottubru 2023

Ippermettuli nibda billi nesprimi l-kondoljanzi tiegħi lill-Prim Ministru Žvediz, Ulf Kristersson, u niringrazzja lill-Prim Ministru Belġjan, Alexander De Croo. L-attentat terroristiku fil-Belġju tal-bieraħ filgħaxija kien terribbli u nixtieq infakkar il-vittmi u nagħti għieħ lill-persunal Belġjan li ta l-ewwel għajnuna, u li għamel xogħol eċċellenti.

Bl-istess mod, fil-Parlament Ewropew esprimejna l-kondoljanzi tagħna lill-familja u lill-graba ta' Dominique Bernard, li nqatel il-gimgha li għaddiet fi Franza.

Is-sitwazzjoni f'Israël, f'Gaza u fil-Lvant Nofsani u fir-regjun ta' madwaru hija t-tħassib prijoritarju tagħna. Ir-realtà fuq il-post hija orribbli, tragika u ta' disprament.

Il-gwerra dejjem tkun infern u bħal dejjem il-ħajja ta' nies innocenti tinsab f'periklu kbir. Tilfu ħajjithom nies innocenti u bosta deċiżjonijiet huma għażla bejn il-ħażin u dak li huwa aghar minnu.

Fis-7 ta' Ottubru, id-dinja stembhet bl-agħar attentat terroristiku jitwettaq fuq familja f'Israël f'generazzjonijiet sħaħ. Hamas wettaq qtil tal-massa, ħtif ta' persuni, stupri, tortura, mutilazzjonijiet u pprofana lill-mejtin. Ma jista' jkun hemm l-ebda skuża għal dawn l-atti.

Fil-Parlament urejna s-solidarjetà tagħna mal-vittmi u sħaqna fuq il-fatt li Hamas huwa grupp terroristiku li ma jirrapprezentax l-aspirazzjonijiet legittimi tal-poplu Palestinjan u, speċjalment, ma jirrapprezentax it-tamiet tal-Musulmani tad-dinja kollha, anzi jfixkilhom. Din hija distinzjoni li dejjem għamilna u li jeħtigilna nkomplu nişqu fuqha.

Bħala Unjoni, huwa importanti li nesprimu s-solidarjetà tagħna, li ntenu ċ-ċaħda tagħna tat-terrorizmu, ngħinu biex jinħelsu l-kważi 200 ostaġġ u nissottolinjaw li l-mod kif Israël jirreagixxi għal dawn l-attakki, se jaffettwa lilna lkoll. Jeħtigilna nenfasizzaw li hemm bżonn inkomplu nfittxu soluzzjonijiet biex jittaffew il-konsegwenzi umanitarji f'Gaza f'konformità mal-obbligi tagħna u mad-dritt internazzjonali.

Anke fl-aktar żminijiet diffiċli, il-Parlament Ewropew dejjem stinka u se jibqa' jistinka għal soluzzjoni ta' żewġ Stati li tkun ġusta u ekwa. Dan l-obbjettiv irid jibqa' quddiem għajnejna. Aħna dejjem se nistinkaw għal paċi sostenibbli u dejjiema. Sfortunatament, ir-realtà hi li l-azzjonijiet vili tat-terroristi ta' Hamas wasslu biex bieghdu aktar din il-prospettiva.

Illum, is-sitwazzjoni f'Gaża għadha impossibbli għal tant nies. L-obbligi umanitarji tal-Ewropa jridu jibqgħu prijorità u għandna niddjalogaw mar-rappreżentanti legittimi tal-poplu Palestinjan u mal-atturi reġjonali biex innaqqsu t-tensjonijiet fir-reġjun u fiż-żoni tal-madwar.

L-enfasi tagħna bħala Unjoni tkun li nibqgħu koerenti u magħqudin biex niżguraw li l-ostagġi jinħelsu mingħajr kundizzjonijiet, li t-terroriżmu ma jkunux ġustifikat, li l-għajnuna umanitarja tilhaq lil dawk fil-bżonn, li ċ-ċivili ma jkunux fil-mira, li jinżammu r-rotot sikuri fi ħdan Gaża u li jinħolqu kurituri umanitarji. Għal dan il-għan, hemm bżonn li nzommu kuntatt mal-pajjiżi ġirien biex ngħinuhom jilqgħu l-fluss inevitabbli ta' nies u biex jirċievu l-għajnuna neċessarja. F'dan ir-rigward, l-Eġittu, il-Ġordan u l-Libanu, b'mod partikolari, għandhom rwol fundamentali x'jizvolġu.

Dan il-punt għamiltu ċar ħafna meta ġejt mistiedna nżur Iżrael il-ġimgħa li għaddiet waqt il-konversazzjonijiet tiegħi u fid-dikjarazzjonijiet pubbliċi tagħna kemm mal-President tal-Knesset kif ukoll mal-President tal-pajjiż.

Huwa f'din id-direzzjoni li l-Parlament tagħna se jiddiskuti din il-kwistjoni għada u jaqbel fuq rizzoluzzjoni. Il-prinċipji bażiċi tar-rizzoluzzjoni huma l-mandat li tawni l-gruppi politiċi kollha qabel ma mort Iżrael il-ġimgħa li għaddiet.

Tistgħu sserrġu raskom minna li se nagħmlu dak kollu li nistgħu u ninsab ċerta li din id-diskussjoni se tkompli l-ġimgħa d-dieħla waqt is-Summit u nittama li l-punti li nqajmu jiġu riflessi fil-konkluzjonijiet tiegħu wkoll. Huwa importanti li n-nies jaraw l-għaqda u l-koerenza tagħna.

Grazzi.